

## دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

10/12/2018

پریس ریلیز

## جامعہ ملیہ اسلامیہ کے سابق وائس چانسلر مشیر الحسن جامعہ قبرستان میں سپرد خاک

### یونیورسٹی نے خراج عقیدت کیا پیش، انصاری آڈیٹوریم میں تعزیتی جلسہ کا انعقاد

نئی دہلی۔ معروف دانشور، مورخ اور جامعہ ملیہ اسلامیہ کے سابق وائس چانسلر پدم شری پروفیسر مشیر الحسن کو آج ان کے ہزاروں سگواران کی موجودگی میں جامعہ ملیہ اسلامیہ کے قبرستان میں سپرد خاک کر دیا گیا، اس موقع پر سابق صدر جمہوریہ حامد انصاری، جامعہ ملیہ اسلامیہ کے قائم مقام وائس چانسلر پروفیسر شاہد اشرف، مسجلی اے پی صدیقی (آئی پی ایس)، سابق وائس چانسلر نجیب جنگ اور شاہد مہدی سمیت بڑی تعداد میں جامعہ ملیہ اسلامیہ کے اساتذہ، طلباء اور کارکنان نے شرکت کی۔

بعد ازاں دیر گئے شام جامعہ ملیہ اسلامیہ کے انصاری آڈیٹوریم میں ایک تعزیتی جلسہ کا انعقاد کیا گیا جس میں جامعہ ملیہ اسلامیہ کے وائس چانسلر (قائم مقام) پروفیسر شاہد اشرف نے ان کے انتقال کو ایک عظیم سانحہ قرار دیتے ہوئے جامعہ برادری کے علاوہ ملک کے لئے ایک عظیم نقصان قرار دیا۔ انھوں نے کہا کہ میرے ان سے دیرینہ تعلقات تھے، وہ قابل تقلید شخصیت کے حامل انسان تھے۔ انھوں نے تحقیق و تدوین اور علم کے میدان میں جو خدمات انجام دی ہیں انھیں آسانی سے فراموش نہیں کیا جاسکتا ہے۔

اس موقع پر جامعہ ملیہ اسلامیہ کے مسجلی اے پی صدیقی نے بھی تعزیتی کلمات پیش کئے، انھوں نے کہا کہ پروفیسر مشیر الحسن کا انتقال ایک بڑا سانحہ ہے، وہ عظیم المرتبت شخصیت کے حامل انسان تھے، ان کی دانشورانہ سوچ اور علمی خدمات قابل رشک تھیں، وہ صرف ایک اچھے مورخ ہی نہیں بلکہ عظیم منتظم بھی تھے۔ ہم ان کے روح کی شانتی اور ان کے اہل خانہ کے لئے صبر جمیل کے لئے دعا گو ہیں۔

تعزیتی جلسہ میں جامعہ کے اساتذہ و طلباء سمیت بڑی تعداد میں سگواران موجود تھے، اس موقع پر شعبہ عمرانیات و لسانیات کے ڈین پروفیسر وہاب الدین علوی کے علاوہ، پروفیسر شاہد امین، سابق مسجلی ایس ایم افضل، پروفیسر امینہ قاضی انصاری نے بھی تعزیتی کلمات کا اظہار کیا جس میں ان کے انتقال کو ایک المناک سانحہ قرار دیا۔

پروفیسر مشیر الحسن 69 سال کے تھے، سال 2014 میں ایک حادثے میں بیمار ہونے کے بعد وہ مکمل طور پر صحیات نہیں ہو پائے تھے اور کافی دنوں سے علییل تھے۔ ان کی پیدائش 15 اگست 1949 میں ہوئی تھی۔ انہیں پدم شری سمیت متعدد اعزازات سے نوازا جا چکا ہے۔ انہوں نے 50 سے زائد کتابیں تصنیف کیں۔

جامعہ ملیہ اسلامیہ میں تعلیم و تعلم کے علاوہ پروفیسر مشیر الحسن 1992 سے 1996 کے درمیان جامعہ ملیہ اسلامیہ کے پرووائس چانسلر اور 2004

سے 2009 کے درمیان جامعہ کے وائس چانسلر کے عہدہ پر فائز رہے۔ انہوں نے جامعہ ملیہ کو ایک نئی شناخت دلانے، تعمیر و ترقی اور علمی ماحول پیدا کرنے میں نمایاں کردار ادا کیا تھا۔ وہ نیشنل آرکائیوز آف انڈیا کے سابق ڈائریکٹر بھی رہے ہیں۔ تقسیم ہند اور ساؤتھ ایشیا میں اسلام کی تاریخ پر انہوں نے قابل قدر کام کیا جنہیں تادیر یاد رکھا جائے گا۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ

نئی دہلی